



## **QORTI TAL-APPELL**

### **IMHALLFIN**

**ONOR. IMHALLEF GIANNINO CARUANA DEMAJO**  
**(President)**  
**ONOR. IMHALLEF TONIO MALLIA**  
**ONOR. IMHALLEF ANTHONY ELLUL**

**Seduta ta' nhar il-Hamis, 28 ta' Jannar, 2021.**

**Numru 17**

**Rikors numru 1/2013/1 FDP**

**John Azzopardi, Brenda Desira, Graziella Azzopardi Gilson u  
Tiziana Azzopardi**

**v.**

**Kummissarju tal-Artijiet illum Awtorita` tal-Artijiet**

**Il-Qorti:**

1. Rat ir-rikors promotur ta' John Azzopardi et tas-27 ta' Frar, 2013, li

permezz tieghu nghad:

“Illi permezz ta' ittra ufficjali datata 4 ta' Frar 2013, l-intimat Kummissarju tal-Artijiet gharraf lill-esponenti bl-Avviz Numru 946 fil-Gazzetta tal-Gvern tad-19 ta' Ottubru 2011 ghax-xiri assolut bhala liberu u frank ta' bicca art tal-kejl ta' madwar 118 metri kwadri, li tmiss mill-Majjistral ma' proprjeta` ta' Richard Tua, min-Nofsinhar ma' Triq il-Kanonku Karm

Pirotta u mil-Lvant ma' Triq Mons. Emanuel Vella jew irjeh verjuri, f'Birkirkara, u li ghal dan il-fond l-istess intimat qed joffri kumpens ta' tlieta u hamsin elf u mitejn Euro (€53,200).

"Illi l-esponenti mhumiex qed jaccettaw il-kumpens imsemmi offrut mill-intimat peress li dan mhuwiex wiehed adegwat skond il-ligi.

"Illi l-esponenti jippretendu li l-kumpens adegwat li ghandu jithallas lilhom ghax-xiri ta' din l-art huwa ta' mija u hamest elef, disa' mija sebgha u disghin Euro (€105,997).

"Illi inoltre, b'rizultat ta' dan ix-xiri l-esponenti ser jibqgghalhom biccar art ohra adjacenti u tajba ghall-bini, tal-kejl ta' madwar 81.50 metri kwadri, li minhabba l-ghamla u l-kobor taghha mhix ser tibqa' tajba ghall-bini skond il-ligijiet rilevanti.

"Illi konsegwentement, l-intimat ghandu jakkwista wkoll din il-bicca l-ohra, u dan fit-termini tal-Art. 15 tal-Kap. 88 tal-Ligijiet ta' Malta, ghal liema bicca art ohra l-esponenti jippretendu kumpens fis-somma ta' hamsa u tmenin elf, hames mija hamsa u sebghin Euro (€85.575).

"Ghaldaqstant, ghar-ragunijiet premessi u dawk kollha li jirrizultaw fil-kors ta' din il-kawza, l-esponenti jitolbu bir-rispett li dan il-Bord joghgbu:

- "1) jistabilixxi l-kumpens adegwat skond il-ligi ghall-akkwist tal-bicca art mehuda mill-intimat bl-Avviz Numru 946 fil-Gazzetta tal-Gvern tad-19 ta' Ottubru 2011 kif hawn fuq deskritta;
- "2) jordna lill-intimat sabiex fit-termini tal-Art. 15 tal-Kap 88 tal-Ligijiet ta' Malta jakkwista wkoll minghand l-esponenti bicca art ohra adjacenti u tajba ghall-bini, tal-kejl ta' madwar 81.50 metri kwadri, li minhabba l-ghamla u l-kobor taghha mhix ser tibqa' tajba ghall-bini skond il-ligijiet rilevanti;
- "3) jistabilixxi l-kumpens adegwat skond il-ligi ghall-akkwist tal-bicca art l-ohra tal-kejl ta' madwar 81.50 metri kwadri;
- "4) jaghti kull ordni u direttiva ohra li jidhirlu xierqa ai termini tal-Kap. 88 tal-Ligijiet ta' Malta.

"Bl-ispejjez u bl-imghaxijiet kontra l-intimat ingunt minn issa ghas-subizzjoni."

2. Rat ir-risposta tal-Kummissarju tal-Artijiet tal-1 ta' April, 2013, li permezz taghha wiegeb:

"Illi l-esponent gie notifikat datat 8 ta' Marzu 2013 fl-ismijiet fuq imsemmija, fejn ir-rikorrenti oggezzjonaw ghall-kumpens lilhom offert

mill-awtorita` kompetenti fl-ammont ta' tlieta u hamsin elf, u mitejn ewro (€53,200), li tinsab fi Triq il-Kanonku Pirota, Birkirkara, u minflok tagħha qeghdin jippretendu kumpens fl-ammont ta' mija u hamest elef, disa' mija u sebgha u disghin ewro (€105,997) għal din l-art tal-kejl ta' mija u tmintax-il metro kwadru (118m.k.).

“Illi di piu r-rikorrenti qeghdin jitolbu espropriu ulterjuri tal-art adjacenti għal din l-art esproprijata, u dan ai termini tal-Artikolu 15 tal-Kapitolu 88 tal-Ligijiet ta' Malta. Din l-art adjacenti diga` hemm talba għall-espropriu tagħha mill-awtoritajiet rilevanti, madanakollu jidher li hemm diskrepanza bejn l-allegat kejl li qeghdin jippretendu li għandu jittiehed ir-rikorrenti (fil-kejl ta' 81.5 metri kwadri), u l-kejl stabbilit mill-Kummissarju tal-Artijiet għal din l-art adjacenti, li gie stabbilit li fiha kejl kumplessiv ta' tlieta u erbghin metru kwadru (34 m.k.).

“Illi l-esponent jibqa' jsostni li l-kumpens gust għall-art esproprijata bis-sahha tal-Avviz Numru 946 fil-Gazzetta tal-Gvern tad-19 t'Ottubru 2011, hu fl-ammont ta' tliet au hamsin elf, u mitejn ewro (€53,200), u dan skont l-istima li saret mill-Perit Stefan Scotto A&CE li dehret fl-Avviz Numru 946 fil-Gazzetta tal-Gvern tad-19 t'Ottubru 2011, li saret skont it-termini tal-Kapitolu 88.

“Għaldaqstant l-esponent qieghed jitlob bir-rispett lil dan l-Onorabbli Bord sabiex jiffissa l-ammont ta' tlieta u hamsin elf u mitejn ewro (€53,200) bhala kumpens gust għall-esproprijazzjoni tal-fondi fuq imsemmija, filwaqt li jghaddi biex jistabbilixxi kemm hu l-kejl tal-art adjacenti li kellha tigi esproprijata, kif ukoll kemm għandu jkun il-kumpens adegwat għal din l-art.”

### 3. Rat id-decizjoni tal-Bord tas-16 ta' Marzu, 2016, li permezz tagħha

l-kawza giet deciza fis-sens illi:

“Jilqa t-talbiet tar-rikorrenti limitatament kif gej:

“Jiddikjara l-art meritu tal-kawza odjerna, fil-qies ta' 118 metri kwadri, kif ukoll dik adjacenti, tal-kejl ta' 81.5 metri kwadri, għandhom jigu kkunsidrati bhala art fabrikabbli.

“Jiffissa il-kumpens xieraq dovut lir-rikorrenti għall-art meritu tal-Avviz Nru 946 fil-qies ta' 118 metri kwadri fl-ammont ta' disgha u hamsin elf Euro (€59,000), ekwivalenti għal hames mitt Euro kull metru kwadri (€500/mk)

“Jiddikjara illi l-art adjacenti tal-qies ta' 81.5 metri kwadri kif deskritti fil-pjanta tal-Perit Anthony Fenech Vella, minħabba l-għamla u l-kobor tagħha, wara t-tehid ta' l-art permezz ta' Avviz Nru 946, ma baqghetx tajba għall-bini taht il-ligijiet u regolamenti

dwar il-bini, kif indikat mill-Membri Teknici ta' dana il-Bord; u ghalhekk

“Jordna lill-intimat sabiex jakkwista minghand ir-rikorrenti bhala liberu u frank b'titolu ta' xiri assolut il-bicca art adjacenti ghall-art meritu tal-Avviz Nru 946, kif deskritta fil-pjanta tal-Perit Anthony Fenech Vella fuq imsemmija, tal-kejl ta' cirka 81.5 metri kwadri u dana versu kumpens li ghandu jithallas lir-rikorrenti ta' erbghin elf, sebgha mija u hamsin Euro (€40,750), ekwivalenti ghal hames mitt Euro kull metru kwadri (€500/mk).

“Jordna illi l-imghax fuq dawna z-zewgt pagamenti ghandu jiddekorri mit-2 ta' Novembru 2011.

“L-ispejjez ghandhom ikunu sopportati mill-partijiet fi proporzjon li d-differenza fl-ammont dovut mill-Kummissarju tal-Artijiet u dak hemm stabbilit mill-Bord ikollhom ghad-differenza fl-ammont mitlub mir-rikorrenti u l-ammont stabbilit mill-Bord.”

4. Dak il-Bord iddecieda l-kawza wara li ghamel is-segweni

konsiderazzjonijiet:

“Jirrizulta illi fis-26 ta' Settembru 2011, permezz ta' Dikjarazzjoni tal-President, l-art meritu tal-kawza odjerna fil-kejl ta' 118 metri kwadri giet dikjarata mehtiega ghal skop pubbliku u giet akkwistata b'titolu ta' xiri assolut versi kumpens ta' tlieta u hamsin elf u mitejn Euro (€53,200).

“Jirrizulta illi, eventwalment, fid-19 ta' Ottubru 2011, permezz ta' Avviz Nru 946 ippubblikata filharga Nru 18,819 tal-Gazzetta tal-Gvern, giet ippubblikata id-Dikjarazzjoni tal-President ta' Malta fuq imsemmija.

“Jirrizulta illi permezz ta' ltra Ufficjali datata 4 ta' Frar 2012, l-intimat gharraf lir-rikorrenti b'tali offerta skond il-Ligi u r-rikorrenti ipprocedew biex bdew il-proceduri odjerni.

“Jirrizulta illi l-Periti appuntati bhala Membri Teknici sabiex jassistu l-Bord, il-Perit Elena Borg Costanzi u l-Perit Godwin Abela, ippresentaw ir-rapport taghhom fit 23 ta' Marzu 2014 u ghamlu ssegweni osservazzjonijiet:

*“PUNT 1: Fit-termini ta' artikolu 17 tal-Kapitolu 88 tal-Ligijiet ta' Malta, u skond il-Pjan Lokali tal-MEPA, l-art tinsab go zona ta' zvilupp, u allura hija fabrikabbli bhal potenzjal ghal bini ta' tlett sulari. (Sottolinjar ta' dana l-Bord)*

*“PUNT 2: Illi dina l-art hija progettata bhal triq u illi illum tiffirma parti minn triq diga mfassla pero mhux kompluta.*

*“STIMA: L-esponenti kkunsidraw dan kollu, il-lokalita’ u kif ukoll id-disposizzjonijiet tal-Ordinanza dwar l-Akkwist tal-Artijiet (Kap 88) u bhala rizultat huma tal-opinjoni illi l-valur gust li din il-propjeta kienet iggib fuq is-suq kieku giet mibjugha bhala libera u franka minn sidha volontarjament fid-data ta' Ottubru 2013, ikkunsidrata bhala fabrikabbli fl-istat li kienet meta ttiehdet mill-Awtorita Kompetenti fid-19 ta' Ottubru 2011, jammonta ghal disgħa u hamsin elf Euro (€59,000), ekwivalenti għal hames mitt Euro kull metru kwadri (€500/mk)”*

“Jirrizulta illi, fuq domanda in eskussjoni tar-rikorrenti, il-Periti Membri għamlu s-segħwenti osservazzjoni ulterjuri:

*‘L-esponenti jikkonfermaw illi l-valur tal-art għall-izvilupp fiz-zona meritu tal-kawza odjerna hu madwar €1,400 kull metru kwadri u jaqblu mas-suggerimenti w valuri ta' plots magħmulin lilhom fid-domandi. L-esponenti pero kellhom jivvalutaw bicca art esproprijata għall-skopijiet ta' triq pubblika u applikaw dawk il-kroterji w valuri li gew adottati f'sitwazzjonijiet simili u cioe' li tali bicciet art jigu valutati b'rata ta' bejn wieħed u iehor terz (1/3) il-valur ta' art zvilupabbli. F'dan il-kaz, l-esponenti ivvalutaw l-art bir-rata ta' €500 kull metru kwadru.*

“Ikkunsidra

“Jirrizulta illi, fuq talba tal-Bord, il-Membri Teknici wiegħbu wkoll għall-aħħar domandi tar-rikorrenti, illi kienet tirrigwarda t-talba għall-bicca art addizzjonali li għaliha r-rikorrenti kienu qed jitolbu li tinxtara wkoll mill-intimat, u dwar dan qalu s-segħwenti:

*“L-esponenti huma tal-opinjoni li l-bicca art li se tibqa għand ir-rikorrenti tal-kejl superficjali ta' cirka 81.50 metri kwadri mhijjex art zvilupabbli minħabba l-konfigurazzjoni tagħha kif ukoll il-kejl superficjali w il-log fejn tinsab, għaldaqstant jidhirlhom li għandu jigi applikax l-Artikolu 15 tal-Kap 88 tal-Ligijiet ta' Malta.”*

“Jirrizulta illi l-Artikolu 15 tal-Kap 88 jipprovdi illi

*“Is-sid ma jistax jigi mgħiegħel ibiegħ jew jittrasferixxi lill-awtorità kompetenti bicca biss ta' art tajba għall-bini, meta l-bicca li tibqa' tkun ta' anqas minn mitejn u għoxrin metri kwadri, jew meta, fil-fehma tal-Bord, il-bicca li tibqa', minħabba l-għamla u l-kobor tagħha, ma tibqax tajba għall-bini taħt il-ligijiet u regolamenti dwar il-bini; f'kull kaz bħal dan l-awtorità kompetenti għandha takkwista l-art kollha.*

“Jirrizulta illi fil-kaz odjern, id-daqs ta' l-art li dwarha ir-rikorrenti qed jitolbu li tintara mill-intimat hija anqas minn 220 metri kwadri, u ghalhekk l-Artikolu 15 tal-Kap 88 huwa applikabbli fil-kaz odjern.

“Jirrizulta illi l-Membri Teknici iddikjaraw illi l-art mhijiex zvilupabbli minhabba l-konfigurazzjoni taghha wara illi ttiehdet l-art mill-intimat, u ghalhekk qablu illi l-Artikolu 15 tal-Kap 88 ghandu japplika fil-kaz odjern ukoll.

“Jirrizulta illi, ghalkemm il-Membri Teknici ma vvalutawx tali art 'per se', taw indikazzjoni cara tal-valur illi huma kienu qed jaghtu lill-art kollha, ossija valur ta' hames mitt Euro kull metru kwadru (€500 / mk)

“Jirrizulta ghalhekk illi l-valur ta' kumpens ghall art adjacenti fil-kejl ta' 81.5 metri kwadri ghandu jkun ta' erbghin elf, sebgha mija u hamsin Euro (€40,750).

“Ikkunsidra

“Jirrizulta illi dana il-Bord, wara illi ra ir-rapport tal-Membri Teknici, kif ukoll ir-risposti taghhom ghad-domandi in eskussjoni u r-rapport addizzjonali relatat mal-art adjacenti, kif ukoll ir-rapport tal-Perit Anthony Fenech Vella ma jara ebda raguni ghalhiex ma ghandhux iqies bhala tieghu l-konkluzjonijiet originali ta' l-abbli Membri Teknici tal-Bord fejn jidhol il-valur ta' l-art minnhom stabbilita.

“Ikkunsidra

“Il-Bord, ghalhekk, jasal ghas-segweni konkluzjonijiet:

- “- L-art, kemm dik tal-kejl ta' 118 metri kwadri imsemmija fl-Avviz 946 kif ukoll dik tal-kejl ta' 81.5 metri kwadri ghandhom jitqiesu bhala art fabrikabbli.
- “- Id-data tat-tehid tal-pussess ta' l-art ghandu jitqies illi huwa t-2 ta' Novembru 2011, ossija erbghatax-il gurnata wara l-pubblikazzjoni fil-Gazzetta tal-Gvern skond l-Artiklu 12 (2) tal-Kap 88.
- “- Il-kumpens xieraq ghax-xiri assolut bhala franka u libera tal-bicca art meritu tal-kawza odjerna tal-kejl ta' 118 metri kwadri ghandu jkun ta' disgha u hamsin elf Euro (€59,000), ekwivalenti ghal hames mitt Euro kull metru kwadri (€500/mk)
- “- L-art adjacenti ghall-art meritu tal-Avviz Nru 946, fil-kejl ta' 81.5 metri kwadri, ma baqghetx tajba għall-bini taħt il-liġijiet u regolamenti dwar il-bini minhabba fil-konfigurazzjoni taghha rizultat tat-tehid tal-art tal-kejl ta' 118 metri kwadri, bir-rizultat illi l-intimat ghandu jigi ordnat jiehu tali art wkoll, abbazi tal-Artikolu 15 tal-Kap 88.
- “- Il-kumpens xieraq ghax-xiri assolut bhala franka u libera tal-bicca art adjacenti tal-kejl ta' 81.5 metri kwadri ghandu jkun ta' erbghin elf, sebgha mija u hamsin Euro (€40,750), ekwivalenti ghal hames mitt Euro kull metru kwadri (€500/mk)

“- L-imghax ghandu jiddekorri mit-2 ta' Novembru 2011.”

5. Rat ir-rikors tal-appell ta' John Azzopardi et, li permezz tieghu talbu lil din il-Qorti sabiex timmodifika u tvarja s-sentenza appellata fl-ismijiet premessi moghtija mill-Bord tal-Arbitragg dwar l-Artijiet fis-16 ta' Marzu, 2016, billi filwaqt li tikkonfermaha in kwantu laqghet it-talbiet tar-rikorrenti, tvarjaha meta ffixsat il-kumpens xieraq ghall-art tal-kejl ta' 118 metru kwadru (minn hawn 'il quddiem mk) fis-somma ta' €59,000 u minflok tiffissa l-kumpens gust fis-somma mitluba mir-rikorrenti fir-rikors promotur bir-rata ta' €1050 ghal kull metru kwadru (minn hawn 'il quddiem /mk), bl-imghaxijiet skont il-ligi. Talbu wkoll li din il-Qorti tvarja d-decizjoni fis-sens li, meta qieset il-valur tal-art tal-kejl ta' 81.5mk bir-rata ta' €500/mk u minflok tiffissa kumpens gust ghal din il-bicca art bir-rata ndikata mill-periti membri ta' €1,400/mk, jew sussidjarjament bir-rata ta' €1050/mk, kif indikata minnhom fir-rikors promotur tagghom. Bl-imghaxijiet skont il-ligi u bl-ispejjez taz-zewg istanzi kontra l-intimat appellat.

6. Rat ir-risposta tal-Kummissarju tal-Artijiet, li permezz taghha u ghar-ragunijiet hemm imsemmija, jsostni li d-decizjoni tal-Bord tal-Arbitragg dwar l-Artijiet mhix wahda zbaljata u jisthoqqilha konferma. Bl-ispejjez kontra l-appellanti.

7. Rat li d-difensuri tal-partijiet itrattaw l-appell in ezami.

8. Rat l-atti kollha tal-kawza u d-dokumenti esebiti;

Ikkonsidrat:

9. Illi dan il-kaz jitratta l-esproprju ta' porzjon art f'Birkirkara tal-kejl ta' 118mk. Dan wara li saret Dikjarazzjoni Presidenzjali fuq l-imsemmija art, li giet pubblikata permezz tal-Avviz Numru 946 fil-Gazzetta tal-Gvern tad-19 ta' Ottubru, 2011 (Dok. FZ 2 a fol. 25 tal-process). Ir-rikorrenti kienu mgħarrfa b'tali esproprjazzjoni permezz ta' ittra ufficjali datata 4 ta' Frar, 2013, notifikata lilhom fil-11 ta' Frar, 2013. Din l-art kienet mehtiega għal skop pubbliku u l-akkwist tagħha huwa b'titolu ta' xiri assolut. Il-Gvern offra s-somma ta' €53,200 bhala kumpens u dan a bazi tal-istima tal-Perit Stefan Scotto li ddeskriva s-sit bhala wiehed li jinsab gewwa zona ta' zvikupp u kwindi għandu jitqies bhala fabbrikabbi, li madankollu jinsab bejn toroq ippjanati skont il-Pjan Lokali tal-MEPA.

10. Ir-rikorrenti ma qablux ma' din l-istima u għalhekk ressqu l-proceduri odjerni sabiex isostnu li l-kumpens adegwat dovut għal tali esproprju kellu jkun dak ta' €105,997. Inoltre, huma sostnew li kellhom bicca art oħra kontigwa għal dik esproprjata ta' 81.5 mk, li minhabba l-għamla u l-kobor tagħha ma kenitx ser tibqa' tajba għall-bini. Kwindi talbu wkoll li l-intimat jigi ordnat jakkwista wkoll il-bicca l-oħra tal-art ai termini tal-Artikolu 15 tal-Ordinanza dwar l-Akkwist ta' Artijiet għal Skopijiet



Pubblici (Kap. 88 tal-Ligijiet ta' Malta), ghal liema porzjon art kienu qeghdin jippretendu kumpens ta' €85,575.

11. Wara li l-Bord hatar zewg periti teknici sabiex jassistuh, dawn permezz tar-relazzjoni taghhom qiesu li ghalkemm l-art tinsab gewwa zona ta' zvilupp u allura hija fabbrikabli, izda din l-art hija progettata bhala triq u ghalhekk stmaw li l-valur gust li din l-art kienet iggib fis-suq, kieku giet mibjugha volontarjament minn sidha, fl-ammont ta' €59,000, ekwivalenti ghal €500/mk. Minkejja l-mistoqsijiet in eskussjoni da parti tar-rikorrenti, il-periti teknici zammew ferm mar-rapport taghhom. Wiegbu wkoll li fl-opinjoni taghhom l-art ta' 81.5mk ma kenitx zviluppabbi minhabba l-konfigurazzjoni taghha, kif ukoll il-kejl taghha u l-post fejn tinsab, kwindi kellha tigi milqugha t-talba ai termini tal-Artikolu 15 tal-Kap. 88. Il-Bord adotta u ghamel tieghu l-konkluzjonijiet tal-periti teknici.

12. Ir-rikorrenti hassewhom aggravati bid-decizjoni tal-Bord u ressqu l-appell in ezami li jissejjes fuq tliet aggravji principali: (i) il-Bord ghamel apprezzament hazin tal-ligi u tal-fatti meta qies li l-kumpens gust ghall-art mertu tal-kawza; (ii) il-periti membri naqsu milli jindikaw fir-rapport taghhom il-kriterji li jstabilixxi l-Artikolu 25 (3A) tal-Kap. 88 u (iii) l-Bord ivvaluta l-art adjacenti tal-kejl ta' 81.5 mk bl-istess rata ta' triq pubblika meta din ma kenitx tikkwalifika bhala tali.

13. Fil-mori tal-appell, ir-rikorrenti appellanti ressqu rikors sabiex jaghmlu referenza ghal sentenza ta' din il-Qorti tat-2 ta' Marzu 2018 li ggib referenza 5/2014 fejn huma nghataw ragun, kif ukoll sabiex jigi pprezentat kuntratt ta' bejgh ta' porzjon art ohra li nbieghet mir-rikorrenti appellanti lill-izviluppatur li kien talab l-esproprju tal-art u dan b'rati ferm oghla minn dawk stabbiliti mill-Bord fid-decizjoni appellata. Wara li l-kontroparti wiegeb li ma jsibx oggezzjoni, kunsidrat li l-kuntratt sar wara li nghatat id-decizjoni appellata, l-Qorti laqghet it-talba u gie esebit il-kuntratt ta' bejgh tal-11 ta' Jannar, 2017, fl-atti tan-Nutar Dottor Ritienne Bugeja Fenech.

14. Ghandu jinghad mal-ewwel li, in kwantu fl-ewwel aggravju taghhom l-appellanti jikkontendu li meta wirtu l-art mertu tal-kawza fl-1995, dak iz-zmien l-art ma kenitx progettata bhala triq m'huwa ta' ebda relevanza. L-art in kwistjoni kienet progettata bhala triq permezz tal-*Birkirkara Area Policy Map* fl-2006. Mentri l-esproprju in kwistjoni seh fl-2011. Dan ifisser li ma kienx l-esproprju nnifsu li biddel l-uzu tal-art u l-izvilupp li seta' jsir fuq l-imsemmija art, izda kienu r-regolamenti tal-ippjanar li fasslu l-uzu u l-izvilupp li seta' jsir fuq l-art. M'huwiex kontestat li kien terz zviluppatur li applika mal-awtoritajiet sabiex jizviluppa progett privat u li talab li jsir l-imsemmi esproprju, izda hawn ukoll, mill-atti jirrizulta li ma kienx il-progett tal-izviluppatur li fassal l-uzu u l-izvilupp li kellu jsir mill-art

esproprjata, tant hu hekk li l-applikazzjoni għall-izvilupp saret minnu fl-2010, ferm wara l-*Birkirkara Area Policy Map* tal-2006.

15. In kwantu fl-ewwel aggravju tagħhom, l-appellanti jagħmlu referenza għar-rata offerta mill-intimat appellat, hekk kif stmata mill-Perit Stefan Scotto ta' €450/mk u għar-rata stmata mill-periti teknici adottata mill-Bord ta' €500/mk, huma jilmentaw li din ir-rata ma tqisx il-potenzjal tas-sit adjacents. Kien għalhekk li l-perit inkarigat minnhom ivvaluta l-art bir-rata ta' €1050/mk, peress li l-art taqa' f'zona fejn, skont il-Pjan Lokali tas-sena 2006, jista' jsir bini ta' *semi-basement* u tliet sulari. Huma jagħmlu referenza wkoll għall-provvedimenti tal-ligi, senjatament l-Artikoli 18 u 27 tal-Kap. 88 u jsostnu li l-periti membri tal-Bord ma qiesux x'valur għandha din l-art kieku kienu huma stess li volontarjament bieghuha direttament lit-terz spekulatur, li għalih kellha valur massimu, altrimenti l-progett tiegħu kien jickien.

16. L-appellanti jikkontestaw l-istima magħmula mill-periti adottata mill-istess Bord, in kwantu l-art kien ser ikollha valur għoli hafna għat-terz li ried jizviluppa l-art adjacents u għalhekk jikkontendu li fis-suq hieles il-valur tal-art kien oghla minn dak akkordat lilhom. Jagħmlu referenza għall-fatt li l-periti membri kkonfermaw fir-risposti tagħhom li l-valur reali tal-art kien dak ta' madwar €1400/mk f'dik il-lokalita', kwindi jsostnu li ma kienx reali meta l-periti tal-Bord irriducew il-valur minnhom meqjus reali

ghal cirka terz tal-istess, bir-raguni moghtija minnhom tkun li, l-art ser tigi esproprijata sabiex tigi ffurmata triq. Itennu li l-periti membri u l-Bord ma kenux korretti meta arbitrarjament qiesu li l-valutazzjoni ta' art intiza ghal triq ghandha tigi diviza b'cirka terz tal-valur reali taghha. Dan mhux biss peress li tali formula ma tirrizulta minn imkien, izda b'hekk il-Bord naqas mill jsegwi dak li tipprovdi l-ligi. Kwindi jsostnu li din il-Qorti ghandha tvarja s-sentenza appellata u takkordalhom dak mitlub minnhom cioe` ir-rata ta' €1050/mk.

17. Din il-Qorti ma taqbilx mal-argument mressaq mill-appellanti fl-ewwel aggravju taghhom li seta' jsir bini ta' tliet sulari u *semi basement* fuq l-art *de quo*. Il-qofol tal-kwistjoni in ezami huwa l-Artikolu 18 tal-Kap. 88 tal-Ligijiet ta' Malta, li jipprovdi:

*“18. (1) Art, hlief bini storiku, ghandha titqies li tkun art ghall-bini ghall-finijiet ta' din l-Ordinanza jekk tkun gewwa l-limiti ta' skema ta' bini jew art indikata u approvata ghall-izvilupp fi Pjan ta' Struttura jew pjan sussidjarju li gie adottat u li jkun fis-sehh minn zmien ghal zmien taht xi ligi dwar l-ippjanar.*

*“(2) **Fid-decizjoni dwar kumpens dovuta ghal art ghall-bini ghandu jittiehed qies tal-uzu jew l-izvilupp li jkun jista' jsir fuq jew dwar dik l-art skont id-disposizzjonijiet tas-subartikolu (1).**”* (enfasi mizjud minn din il-Qorti).

Fir-rapport taghhom il-periti membri mhux biss qiesu l-art in kwistjoni bhala art fabrikabbli, billi ghamlu referenza ghall-pjan lokali tal-MEPA, u li tinsab f'zona ta' zvilupp fejn il-bini huwa ta' tliet sulari, izda, taw qies ukoll li l-art hija progettata bhala triq, li fil-fatt kienet diga` imfassla izda mhux kompluta. Fil-fehma ta' din il-Qorti, il-punt rilevanti huwa l-

potenzjal attwali tal-art, li f'dan il-kaz irrizulta li l-uniku uzu jew zvilupp li seta' jsir fuq dik l-art, huwa proprju triq u ghalhekk il-periti membri mxew fedelment mad-dettam tal-ligi fil-konsiderazzjonijiet taghhom, meta minkejja li qiesu l-potenzjal tal-art f'dik iz-zona u lokalita`, zammew ferm quddiem ghajnejhom il-fatt li l-art setghet tigi zviluppata biss bhala triq. Wara kollox, kif osservat mill-istess appellanti, l-Ordinanza taht l-Artikolu 27(1)(b), tipprovdi li l-Bord fid-determinazzjoni tal-kumpens dovut lis-sid, ghandu proprju, iqis l-ammont illi l-art tista' ggib kieku tigi mibjugha fis-suq minn sidha volontarjament – certament il-potenzjal tal-art huwa kriterju importanti ghall-valur tal-art.

18. Din il-linja ta' hsieb giet adottata f'bosta sentenzi ta' din il-Qorti, fosthom per ezempju, art esproprijata fis-Swieqi fis-sena 2011, bl-iskop li jigu zviluppata toroq, ukoll gew stmata bir-rata ta' €400/mk, fis-sentenza ta' din il-Qorti tal-14 ta' Marzu, 2019, fil-kawza fl-ismijiet **Joseph De' Conti Manduca v. Kummissarju tal-Artijiet**, fejn inghad hekk:

*“Ghalkemm il-periti semmew in-natura ta' zvilupp li sehħ fuq l-art in kwistjoni, din il-Qorti tinsab konvinta li fis-suq liberu, fost il-kriterji li jiddeterminaw il-prezz, wiehed certament isib dak tal-potenzjal tal-izvilupp li jista' jsir fuq l-art. Dana jinghad peress li minkejja li l-izvilupp li seta' jsir fuq l-istess art huwa limitat b'dak li jipprovdu l-ligijiet tal-ippjanar, dan il-kriterju tal-uzu jew zvilupp limitat jiffigura proprju f'dak li jipprovdi l-Artikolu 18(2) tal-Kap. 88, hekk kif citat qabel, kriterju li l-periti membri certament adottaw. Dan, fil-fehma ta' din il-Qorti, jinsab rifless ukoll fir-rati stipulati mill-periti teknici membri tal-Bord għall-art in kwistjoni, fejn il-periti membri għamlu distinzjoni wkoll bejn l-uzu tal-art li setghet tigi zviluppata fi triq li giet stmata bir-rata ta' €400 għal kull metru kwadru, filwaqt li dik l-art li setghet tigi zviluppata f'Centru Civiku u spazju miftuh giet stmata bir-rata ta' €800 għal kull metru kwadru. Din id-distinzjoni bejn ir-rati certament tirrifletti l-*

*limitazzjoni tal-izvilupp li seta' jsir fuq l-art in kwistjoni. Kif gustament rilevat mill-appellati, dan mhux kaz fejn il-kriterji tal-ippjanar inbidlu konsegwenza tal-espropriu li sehh, izda l-policies tal-ippjanar ezistenti ghas-sit in kwistjoni gew applikati ghat-tip ta' zvilupp limitat li seta' jsir fuq l-istess art." (sottolinjar ta' din il-Qorti).*

Referenza ssir ukoll ghas-sentenza recenti ta' din il-Qorti tad-9 ta' Lulju, 2020 fil-kawza fl-ismijiet **J.E.M. Investments Limited v. Kummissarju ta' l-Artijiet**, fejn ukoll saret distinzjoni bejn art agrikola, u art fabrikabli li tikkonsisti fi spazju miftuh bi zvilupp limitat bhala gnien pubbliku jew art fabrikabli bi zvilupp limitat bhala toroq.

19. Kwindi meta din il-Qorti tqis ir-rata adottata mill-periti teknici fil-kaz in ezami u tikkumparaha ma' dawk appena msemija, ma tara xejn censurabli f'dak li nghad mill-periti u kwindi mill-Bord u ghalhekk ma tqisx opportun li tvarja dak deciz mill-Bord, sa fejn strah fuq ir-relazzjoni tal-periti teknici ghar-ragunijiet esposti mill-appellanti fl-ewwel aggravju tagghom. Kif inghad drabi ohra, il-Qrati taghna ma jstghux iwarrbu l-konkluzjonijiet peritali b'mod legger jew kappriccuz, izda l-konvinzjoni kuntrarja trid tkun wahda infurmata u bbazata fuq ragunijiet li gravament ipoggu f'dubju dik l-opinjoni teknika.

20. Issa fil-kaz in ezami l-appellanti jippretendu li l-Bord kellu japplika r-rata ta' €1050/mk ghall-art tagghom meta l-uniku zvilupp li seta' jsir minnha kienet triq. Izda fil-verita` ma ressqu ebda prova ohra (apparti l-istima tal-perit inkarigat minnhom) quddiem il-Bord, in sostenn ta' din ir-

rata pretiza minnhom. Ghalkemm in eskussjoni l-periti jikkoncedu li art ghall-izvilupp fiz-zona huwa ta' madwar €1,400/mk, huma jispjegaw ukoll li f'kazijiet simili fejn l-art tigi zviluppata fi triq pubblika, il-valutazzjoni ssir b'rata ta' bejn wiehed u iehor ta' terz. Huwa minnu li mill-atti ma tirrizultax l-origini ta' din il-formula u li l-periti ma jaghtux ezempji fejn tigi adottata tali formula, madankollu din il-Qorti tifhem il-logika wara tali konswetudini, fejn isir tnaqqis fil-valur fejn l-art tkun limitata fl-izvilupp bhala triq, liema limitazzjoni tirrizulta konsegwenza tal-pjan lokali ta' zvilupp. Effettivament, f'cirkostanzi simili, fis-sentenza ta' din il-Qorti tal-14 ta' Marzu, 2019 fil-kawza fl-ismijiet **B & B Property Development Company Limited v. Kummissarju tal-Artijiet**, inghad mill-periti li meta tinxtara art ghall-izvilupp mill-privat, il-parti li tkun intiza ghat-triq dejjem tkun tiswa anqas mill-parti li tista' tigi zviluppata.

21. Fil-mori tal-appell, l-appellanti ressu rikors fejn ghamlu referenza ghas-sentenza ta' din il-Qorti bejn l-istess kontendenti fil-kawza tat-2 ta' Marzu, 2018 (5/2014) fejn giet akkordata r-rata ta' €1200/mk ghal art li giet zviluppata bhala triq, li tinsab biswit dik suggett tal-proceduri odjerni. Madankollu, l-appellanti mal-istess rikors esebew ukoll kuntratt ta' bejgh tal-11 ta' Jannar, 2017, fl-atti tan-Nutar Dottor Ritienne Bugeja Fenech, li permezz tieghu l-appellanti bieghu lill-izviluppatur tliet porzjonijiet ta' art, wahda minnhom ezatt biswit dik suggett tal-proceduri odjerni. Mill-pjanta annessa mal-istess kuntratt, jirrizulta li permezz tal-bejgh ta' zewg

porzjonijiet ta' art, l-izviluppatur inghata faccata itwal u kontinwa fuq it-triq u parti ohra li setghet tigi zviluppata biss fi triq.

22. Mill-aktar rilevanti huwa l-fatt li, minn ezami approfondit tal-kuntratt esebit mill-appellanti, jirrizulta li l-porzjonijiet indikati bhala D1 tal-kejl ta' 9.52mk u D2 ta' 42.42mk (ara l-pjanta mmarkata bl-ittra "A" annessa mal-istess kuntratt) inbieghu €9065 u €40,935 rispettivament. Dan ifisser li din l-art meta mibjugha mill-appellanti volontarjament fis-suq miftuh bieghu l-art lill-izviluppatur b'rata medja ta' €958.6/mk. Issa din ir-rata hija applikabbli ghal dik l-art fabrikabbli li effettivament setghet tigi zviluppata f'faccata ta' bini bi tliet sulari u semi basement peress li tinsab 'il gewwa mil-linja tal-bini (ara porzjon D immarkata fuq Dok. FV2 a fol. 10 esebit mill-perit tal-appellanti) u mhux it-triq innifisha (mmarkata bin-numru 946 li hija r-referenza ghall-avviz relattiv ghall-espropriu odjern).

23. Izda aktar importanti minn hekk, huwa li permezz tal-istess kuntratt, inbieghet porzjon ohra art ta' 125.7mk, li din id-darba nbieghet ghall-prezz ta' €100,000. Din l-art immarkata bl-ittra C fuq il-pjanta annessa mal-istess kuntratt hija ekwivalenti ghal dik l-art immarkata "c" u "B" fuq il-pjanta tal-perit *ex parte* a fol. 10 tal-process. Mill-istess pjanta jirrizulta li filwaqt li l-porzjon "c" tinsab 'il gewwa mil-linja tal-bini u ghalhekk jista' facilment jinghad li nbieghet bl-istess rata bhall-porzjonijiet D1 u D2 hawn qabel imsemmija fuq l-istess kuntratt, il-porzjon "B" tinsab progettata



bhala triq. (Ara wkoll il-pjanta mmarkata bl-ittra "B" annessa mal-kuntratt. Kwindi meta tigi mmultiplikata r-rata medja ta' €958.6/mk ghall-porzjon "c" ta' 54.2mk, igib total ta' €51,956.12. Meta tnaqqas dan l-ammont mill-prezz ta' bejgh ta' €100,000, ihalli bilanc ta' €48,043.88, li huwa l-prezz li bih inbieghet il-porzjon "B" progettata bhala triq. Dan ifisser li meta wiehed jiddividi €48,043.88 bil-kejl ta' porzjon "B" ta' 71.5 mk, igib li l-art progettata fi triq inbieghet mill-istess appellanti fl-2017 bir-rata ta' €671.94/mk. Isegwi li, meta l-appellanti stess bieghu l-art tagghom, fl-istess vicinanzi, liberalment fis-suq miftuh, huma wkoll ghamlu distinzjoni fil-prezz tal-art li nbieghet sabiex taghti lill-izviluppatur faccata fuq triq u dik l-art li eventwalment ghandha ssir triq! Dan ifisser li l-istess appellanti effettivament ikkoncedew prezz inferjuri ghall-art intiza ghat-triq ghal dak fejn l-art kienet tista' tigi zviluppata liberalment.

24. Tajjeb li jigi osservat ukoll li l-prezz ta' €671.94/mk gie applikat f'dan il-kuntratt f'Jannar tas-sena 2017. Issa l-Artikolu 27 tal-Kap. 88 jipprovdi car u tond illi "*il-valur tal-art huwa l-valur illi jkollha l-art fiz-zmien tan-notifika tad-Dikjarazzjoni mill-President*". Fil-kaz in ezami n-notifika lill-appellanti saret fi Frar 2013 jigifieri erba' snin qabel. Huwa maghruf li maz-zminijiet il-prezzijiet fis-suq tal-proprjeta` jinbidlu. Ghalhekk jitqies xieraq li ssir referenza ghall-Indici tal-Prezzijiet ghall-Proprijeta` Immobili (L.S. 246.08) sabiex isir il-kalkolu mehtieg dwar id-differenza. Mill-istess indici jirrizulta li, fl-2017 l-indici kien ta' 168.36, meta l-proprjeta` intiza

ghat-triq inbiegħet mill-appellanti bir-rata ta' €671.94/mk. Mentri l-indici fl-2013 kien ta' 145.64, li mahdum proporzjonalment iwassal għar-rata ta' €581.26. Kwindi għalkemm m'hemmx xi differenza esagerata mir-rata stmata mill-periti teknici tal-Bord, adottata mill-istess Bord ta' €500/mk, din il-Qorti tqis li jkun xieraq li *arbitrio boni viri* tadotta r-rata ta' €581.26/mk u temenda l-kalkoli tal-Bord sabiex il-kumpens għall-art in kwistjoni jkun jirrifletti l-potenzjal shih tal-art kif dettat fis-suq miftuh, fiz-zmien rilevanti, sabiex b'hekk l-ammont dovut lill-appellanti għal 118 mk għandu jkun ta' €68,588.68 (118x581.26). Isegwi li għal ragunijiet kemm xejn differenti minn dawk imressqa mill-appellanti, din il-Qorti ssib raguni valida sabiex tilqa' l-ewwel aggravju tagħhom u tvarja l-kumpens likwidat mill-Bord.

25. Immiss li jigi trattat it-tieni aggravju, dak fejn l-appellanti jilmentaw li l-periti membri naqsu milli jindikaw fir-rapport tagħhom il-kriterji li jistabbilixxi l-Artikolu 25 (3A) tal-Kap. 88. L-appellanti jikkontendu li l-periti membri naqsu milli jsegwu l-elementi mitluba mil-ligi fosthom dawk tal-uzu u l-istat tal-art, kif ukoll ma tawx indikazzjonijiet ta' transazzjonijiet simili għax-xiri ta' art għal toroq pubblici u għalhekk id-decizjoni tal-Bord, li hija bbazata fuq ir-relazzjoni tal-periti li huwa inkomplut, hija zbaljata peress li jirrizultaw elementi nieqsa mitluba mil-ligi. Għalhekk jargumentaw li l-Bord ma kellux jadotta l-valur indikat mill-istess membri, izda l-valur gust huwa dak ta' €1050 kif stmat mill-perit inkarigat minnhom.

26. Jitqies xieraq li jigi citat l-Artikolu 25 (3A) tal-Kap. 88, li jelenka dak li ghandu jkun fih rapport tekniku għall-fini tal-proceduri in kwistjoni:

*“(3A) Meta r-rapport imsemmi fis-subartikolu (3) ikun jikkonsisti f’valutazzjoni, ir-rapport għandu jsemmi:*

*“(a) id-data tal-valutazzjoni;*

*“(b) id-data li saret riferenza għaliha meta giet valutata l-proprjeta`;*

*“(c) l-istat li jigi kkalkulat li l-proprjeta` kienet fih fid-data li saret riferenza għaliha meta giet valutata l-proprjeta`;*

*“(d) l-użu li kien qed isir mill-proprjeta` fid-data li saret riferenza għaliha meta giet valutata l-proprjeta`, inkluża l-informazzjoni dwar jekk il-proprjeta` kenitx fl-istess żmien sugġetta għal drittijiet ta’ terzi bħal ma huma enfitewsi, użu, użufrutt jew kera;*

*“(e) l-operazzjonijiet paragonabbli, jekk ikun hemm, li l-proprjeta` tkun giet valutata b’riferenza għalihom.*

*“Il-membri tal-lista għandhom jagħmlu l-aħjar li jistgħu biex jivvalutaw il-proprjeta` fuq bażi ta’ riferenza għal operazzjonijiet paragonabbli.”* (enfasi mizjud minn din il-Qorti)

Applikati dawn il-kriterji għall-kaz odjern, jirrizulta li l-periti jaghtu d-data tal-valutazzjoni fl-aħhar tar-rapport tagħhom li hija indikata bhala 23 ta’ Marzu, 2014, filwaqt li fir-rigward tad-data li għaliha saret referenza meta giet valutata l-proprjeta` jirrizulta li din ittiehdet bhala Ottubru 2013, għalkemm id-data tan-notifika tad-Dikjarazzjoni tal-President hija Frar 2013. Fil-verita` dan l-izball marginali m’ghandux ikollu effett fuq il-valutazzjoni. Mill-ewwel punt tar-relazzjoni tal-periti jirrizulta li *“skond il-Pjan Lokali tal-MEPA l-art tinsab goz-zona ta’ zvilupp u allura hija fabbrikabbli”* kif ukoll fl-aħhar paragrafu tar-relazzjoni jirrizulta li l-periti ddikjaraw li l-art kellha tigi *“ikkunsidrata bhala fabbrikabbli fl-istat li kienet meta ttiehdet mill-Awtorita` kompetenti fid-19 ta’ Ottubru, 2011.”* Kwindi

jirrizulta l-istat ukoll. In kwantu l-uzu li kien qieghed isir mill-art fid-data li saret referenza ghalha meta giet valutata, l-periti fit-tieni punt taghhom jghidu “*l-art hija progettata bhala triq u illi illum tiffirma parti minn triq diga` mfassla pero` mhux kompluta.*” Altru li jirrizulta l-uzu li kien qieghed isir mill-proprjeta`. In-nuqqas li tirriskontra din il-Qorti fir-relazzjoni in ezami huwa fl-ahhar element, dak ta’ operazzjonijiet paragonabbli.

27. Jigi nnutat li hadd mill-partijiet ma ressaq prova sostnuta permezz ta’ kuntratti ta’ bejgh jew kumpens ghal esproprijazzjonijiet ohra fl-istess lokalita` li setghu jghinu lill-periti fid-determinazzjoni taghhom ghall-kumpens gust fil-mori tal-proceduri quddiem il-Bord. Minkejja dan in-nuqqas, din il-Qorti tinsab certa li l-periti membri setghu facilment, tenut kont l-esperjenza taghhom quddiem l-istess Bord, jaghtu ezempju ta’ operazzjonijiet paragonabbli. Madankollu, tenut kont li l-ligi tirrakomanda li l-periti “*ghandhom jaghmlu l-ahjar li jistghu biex jivvalutaw il-proprjeta` fuq bazi ta’ riferenza ghal operazzjonijiet paragonabbli*”, kif ukoll, tenut kont is-sentenza citata qabel minn din il-Qorti ta’ **Joseph De’ Conti Manduca v. Kummissarju tal-Artijiet** relattiva ghal art fis-Swieqi, kif ukoll, tal-istess kuntratt esebit fil-mori tal-appell mill-istess appellanti, din il-Qorti ma tarax il-htiega li tadotta r-rata suggerita mill-perit inkarigat mill-appellanti. Izda b’referenza ghar-ragunament espost taht l-ewwel aggravju, tqis xieraq li b’applikazzjoni tal-element ta’ operazzjonijiet

paragunabbli tadotta r-rata ta' €581.26/mk u ghalhekk ser tvarja d-decizjoni tal-Bord f'dan is-sens.

28. Jonqos li jigi trattat l-ahhar aggravju, dak fejn l-appellanti jikkontestaw id-decizjoni tal-Bord meta vvaluta l-art adjacenti tal-kejl ta' 81.5 mk bl-istess rata ta' triq pubblika meta din ma kenitx tikkwalifika bhala tali. Filwaqt li l-appellanti jikkontendu li l-art ta' 81.5 mk ma taqax fl-arja tal-art progettata bhala triq, jilmentaw li l-Kummissarju ma ressaq ebda prova li din l-art ser tintuza wkoll bhala triq jew li mhix zviluppabbli, izda jekk xejn din ma baqghetx tajba ghall-bini rizultat tal-esproprijru. Kwindi jsostnu li l-Bord zbalja meta adotta l-istess rata ta' €500/mk u li l-unika rata li kellha tigi applikata f'dan il-kaz kellha tkun dik ta' €1400/mk. Isostnu li mis-survey plans ezebiti in atti jirrizulta li, din l-art ma taqax fit-triq progettata mill-awtoritajiet.

29. Minn ezami tas-survey esebit mill-istess appellanti (DOK. FV 2 a fol.10 tal-process) jirrizulta ghal kwantu car li l-parti kbira tal-arja ndikata bhala porzjon "A" fuq il-pjanta, tal-kejl ta' 81.5 mk, hija estensjoni naturali tal-isqaq jew passagg li kien jezisti precedentement fuq l-art. (Ara wkoll survey antik rapprezentat fuq in-naha tal-lemin ta' fuq ta' Dok. "A" anness mal-kuntratt tal-2017 - Part S.S. 5073). Hija biss kisra zghira mill-porzjon art li ma tirrizultax li ser tigi nkorporata fit-triq progettata. Fil-fatt huwa kurjuz li filwaqt li l-Gvern iddecieda jesproprija l-art milquta bl-avviz numru

946, ma' esproprijax l-art immarkata bl-ittra "A". Izda jirrizulta wkoll mill-kontro-ezami tal-Perit Scotto meta huwa qal: "Dak il-passagg ukoll jaghmel parti mill-iskema progettata bhala triq però l-valur ta' dak il-passagg illum huwa tali illi ma jista' jsir l-ebda permess ghal zvilupp fuqu peress illi zgur ma jinghatax ladarba huwa progettat bhala triq...Pero` hemm triq progettata u jista' jkun li l-gvern jesproprijaha biex jghaqqad it-triq." Hekk ukoll huwa kurjuz kif, filwaqt li l-appellanti ezercitaw id-dritt taghhom li jinnegozjaw il-porzjonijiet ta' art immarkati "B", "c" u "D" fuq l-istess pjanta a fol. 10 mal-izviluppatur, m'ghamlux l-istess fir-rigward ta' dik il-kisra ta' art fil-porzjon "A". Fi kwalunkwe` kaz, din il-Qorti trid izzomm ruhha mat-talbiet li saru fl-atti u ladarba l-Bord fuq il-parir tal-periti gustament laqa' it-talba tar-rikorrenti li tigi espropjata l-arja shiha ta' 81.5mk a tenur tal-Artikolu 15 tal-Kap. 88 u ma hemm ebda appell f'dan is-sens, din il-Qorti m'ghandhiex triq ohra hlief tikkonfermaha.

30. Gialadarba ma jirrizultax x'inhi l-arja ta' dik il-kisra ta' porzjon "A" li taqa' 'l gewwa mil-linja tat-triq, din il-Qorti mhix f'posizzjoni li tivvaluta b'mod differenzjali l-imsemmija kisra ta' art. Ghal dawn ir-ragunijiet, kif ukoll ghar-ragunijiet spjegati taht l-aggravji precedenti, tqis gust li ssir revizjoni tar-rata li biha l-appellanti jigu kkumpensati ghall-art li ser tigi ulterjorment akkwistata, sabiex fil-kaz ta' dik l-arja li hija progettata li ssir triq, jigu kkumpensati bir-rata ta' €581.26/mk. B'dan illi, il-partijiet ghandhom sa zmien xahar mid-data ta' din is-sentenza, sabiex permezz

ta' nota konguntiva fl-atti jiddikjaraw l-arja ta' dik il-kisra art, sabiex dik l-arja ghandha tigi kkumpensata fl-oghla ammont mitlub mir-rikorrenti appellanti u cioè dik ta' €1050/mk.

## **Decide**

Ghaldaqstant, ghar-ragunijiet moghtija, tidisponi mill-appell tar-rikorrenti billi tilqghu *in parte* u filwaqt li tikkonferma d-decizjoni tal-Bord tas-16 ta' Marzu, 2016, fl-ismijiet premissi, sa fejn qies l-art bhala wahda fabrikabbli u ordna t-trasferiment liberu u frank b'titolu ta' xiri assolut tal-imsemmija porzjoni ta' art bil-kejl ta' 118 mk, thassarha fir-rigward il-likwidazzjoni tal-Bord u minflok tordna li r-rikorrenti jithallsu bhala kumpens ghall-art in kwistjoni s-somma ta' €68,588.68 (tmienja u sittin elf, hames mija u tmienja u tmenin Ewro u tmienja u sittin centezmu).

Tikkonferma dik il-parti tad-decizjoni tal-Bord fejn ordna lill-intimat sabiex jakkwista minghand ir-rikorrenti dik l-art tal-kejl ta' 81.5 mk, b'dan illi tordna wkoll, lill-partijiet sabiex fi zmien xahar mid-data ta' din is-sentenza jiddikjaraw permezz ta' nota konguntiva liema hija l-arja li taqa' lil hinn mit-triq progettata fuq porzjon A sabiex dik l-arja tigi kkumpensata bir-rata ta' €1050/mk, kif mitlub mir-rikorrenti fir-rikors promotur, filwaqt li dik l-arja li taqa' fil-parti tat-triq progettata, ghandha tigi kkumpensata bir-rata ta' €581.26/mk.

L-ispejjez in prim'istanza jibqghu kif ordna l-Bord, b'dan illi l-ispejjez jigu spartiti skont il-valuri kif varjati permezz ta' din is-sentenza, filwaqt li l-ispejjez ta' din l-istanza jibqghu bla taxxa bejn il-partijiet.

Giannino Caruana Demajo  
President

Tonio Mallia  
Imhalled

Anthony Ellul  
Imhalled

Deputat Registratur  
gr